

ಕರ್ನಾಟಕ ವಿಧಾನ ಸಭೆ

ಮಂಗಳವಾರ ದಿನಾಂಕ ೬ನೇ ಆಗಸ್ಟ್ ೧೯೮೫

ಸದನವು ವಿಧಾನ ಸಭೆಯ ಸಭಾಂಗಣದಲ್ಲಿ ಬೆಳಿಗ್ಗೆ ೧೧ ಘಂಟೆ ೦೩ ನಿಮಿಷಕ್ಕೆ
ಸಮಾವೇಶ ಗೊಂಡಿತು.

(ಮಾನ್ಯ ಅಧ್ಯಕ್ಷರಾದ ಶ್ರೀ ಬಿ. ಜಿ. ಬಣಕಾರ್ ಅವರು ಪೀಠವನ್ನು ಅಲಂಕರಿಸಿದರು.)

ಚುಕ್ಕೆ ಗುರುತಿನ ಪ್ರಶ್ನೆಗಳಿಗೆ ಬಾಯಿ ಮಾತಿನ ಪೂರ್ವಕ ನೀಡಲಾದ ಉತ್ತರಗಳು

ಗುಲ್ಬರ್ಗದಿಂದ ಚೌಡಾಪುರ ಮತ್ತು ಅಫಜಲ್‌ಪುರದಿಂದ ಮಣ್ಣೂರು
ರಸ್ತೆಗಳಿಗೆ ಡಾಂಬರ್ ಹಾಕುವ ವಿಚಾರ

೨೦% (೫೪೮) ಶ್ರೀ ಪಾಲಿಕೆಯ್ಯಗುತ್ತೆ ದಾರ್ (ಅಫಜಲ್‌ಪುರ).—ಮಾನ್ಯ ಲೋಕೋಪಯೋಗಿ
ಜಲಾನಯನ ಪ್ರದೇಶಾಭಿವೃದ್ಧಿ ಹಾಗೂ ನೀರಾವರಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ
ದಯೆಯಿಟ್ಟು ಉತ್ತರಿಸುವರೆ:—

ಅ) ಗುಲ್ಬರ್ಗದಿಂದ ಚೌಡಾಪುರ-ರಾಜ್ಯ ಹೆದ್ದಾರಿ ಮತ್ತು ಅಫಜಲ್‌ಪುರದಿಂದ-ಮಣ್ಣೂರು
-ಮಾಶಾಲ್ ಜಿಲ್ಲಾ ರಾಜ್ಯ ಹೆದ್ದಾರಿಗಳು ಸಾರಿಗೆ ಸಂಚಾರದ ನಿಬಿಡ ರಸ್ತೆಗಳಾಗಿರುವುದು ಸರ್ಕಾರದವರ
ಗಮನಕ್ಕೆ ಬಂದಿದೆಯೇ ?

ಆ) ಈ ರಸ್ತೆಗಳನ್ನು ಡಾಂಬರ್ ರಸ್ತೆಗಳನ್ನಾಗಿ ಮಾಡಲು ಸರಕಾರದವರು ಕೈಗೊಂಡಿರುವ
ಕ್ರಮಗಳೇನು ?

ಶ್ರೀ ಹೆಚ್. ಡಿ. ದೇವೇಗೌಡ (ಲೋಕೋಪಯೋಗಿ ಮತ್ತು ನೀರಾವರಿ ಸಚಿವರು).—

ಅ) ಗುಲ್ಬರ್ಗದಿಂದ ಚೌಡಾಪುರ ರಸ್ತೆ ಮತ್ತು ಅಫಜಲ್‌ಪುರದಿಂದ ಮಣ್ಣೂರು ರಸ್ತೆಗಳ
ಜಿಲ್ಲಾ ಮುಖ್ಯ ರಸ್ತೆಗಳಾಗಿವೆ. ಕರಜಗಿಯಿಂದ ಮಾಶಾಲ್ ರಸ್ತೆಯು ಹಳ್ಳಿ ರಸ್ತೆಯಾಗಿದೆ. ಈ
ರಸ್ತೆಗಳ ಮೇಲೆ ಸಾರಿಗೆ ಸಂಚಾರವು ರಾಜ್ಯದ ಸರಾಸರಿ ಸಾಂದ್ರತೆಗಿಂತ ಕಡಿಮೆ ಇದೆ.

ಆ) ಈ ರಸ್ತೆಗಳಿಗೆ ಡಾಂಬರ್ ಹಾಕದೆ ಉಳಿದ ಭಾಗಗಳಿಗೆ ಡಾಂಬರ್ ಹಾಕುವ ಕೆಲಸಗಳನ್ನು
ಆರ್ಥಿಕ ಪರಿತ್ಯಾಸನಗುಣವಾಗಿ ಹಂತ ಹಂತವಾಗಿ ಮುಂಬರುವ ವರ್ಷಗಳಲ್ಲಿ ತೆಗೆದುಕೊಳ್ಳುವುದನ್ನು
ಪರ್ಯಾಲೋಚಿಸಲಾಗುವುದು.

ಸ್ವಾಮಿ, ಅವರು ಕೇಳಿದಂತೆ ರಸ್ತೆ ಬಗ್ಗೆ ಉಳಿದ ಮಾಹಿತಿಯನ್ನು ಈ ಸಂದರ್ಭದಲ್ಲಿ ಹೇಳಿದರೆ
ಅವರಿಗೆ ಉಪಪ್ರಶ್ನೆ ಕೇಳುವುದಕ್ಕೆ ಅನುಕೂಲವಾಗಬಹುದು ಎಂಬ ದೃಷ್ಟಿಯಿಂದ ತಮ್ಮ ಅನುಮತಿ
ಯನ್ನು ಕೇಳಿ ಹೇಳುವುದಕ್ಕೆ ಇಷ್ಟಪಡುತ್ತೇನೆ. ಅವರು ಕೇಳಿದಂತೆ ರಸ್ತೆಗೆ ಡಾಂಬರ್ ಹಾಕಿಸುವುದಕ್ಕೆ
ಸುಮಾರು ೫೭ ಲಕ್ಷ ರೂಪಾಯಿಗಳು ಬೇಕಾಗುತ್ತದೆ. ನಾವು ಈ ವರ್ಷದ ಬಜೆಟ್‌ನಲ್ಲಿ ಅದಕ್ಕೆ ಹಣ
ಇಟ್ಟಿಲ್ಲ. ಆ ಕಾರಣದಿಂದ ಈ ವರ್ಷವಂತೂ ಆ ಕೆಲಸ ತೆಗೆದುಕೊಳ್ಳುವುದಕ್ಕಾಗುವುದಿಲ್ಲ. ಮುಂದಿನ
ಸಾರಿ ಹಣಕಾಸಿನ ಪರಿಸ್ಥಿತಿ ಸುಧಾರಣೆಯಾದರೆ ಇದರ ಬಗ್ಗೆ ಆಲೋಚನೆ ಮಾಡುತ್ತೇವೆ.

ಶ್ರೀ ಮಾಲೀಕಯ್ಯ ಗುತ್ತೇದಾರ್. — ಯಾವಾಗ ಪೂರ್ತಿ ಮಾಡುತ್ತೀರಿ ?

ಶ್ರೀ ಎಚ್. ಡಿ. ದೇವೇಗೌಡ. — ಈ ವರ್ಷ ಹಣ ಇಟ್ಟಿಲ್ಲ. ಮುಂದಿನವರಿ ಏನಾದರೂ ಹಂತಹಂತವಾಗಿ ಆ ಕೆಲಸ ತೆಗೆದುಕೊಳ್ಳುವುದಕ್ಕೆ ಸ್ವಲ್ಪ ಹಣ ಕೊಡಿಸುವುದಕ್ಕೆ ಪ್ರಯತ್ನ ಮಾಡುತ್ತೇನೆ.

ಶಿರಾ ತಾಲ್ಲೂಕಿನಲ್ಲಿ ಕ್ಷಾಮದ ಬಗ್ಗೆ

೨೦೬ (೪೭೫) ಶ್ರೀ ಮೂಡಲಗಿರಿಯಪ್ಪ (ಶಿರಾ). — ಮಾನ್ಯ ಲೋಕೋಪಯೋಗಿ ಜಲಾನಯನ ಪ್ರದೇಶಾಭಿವೃದ್ಧಿ ಹಾಗೂ ನೀರಾವರಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗೆ ದಯೆಯಿಟ್ಟು ಉತ್ತರಿಸುವರೆ :—

ಶಿರಾ ತಾಲ್ಲೂಕಿನಲ್ಲಿ ಶತಶ್ತ ಕ್ಷಾಮ ಪರಿಹಾರಕ್ಕಾಗಿ ಭದ್ರಾ ಮೇಲ್ದಂಡೆ ಯೋಜನೆ ಯನ್ನು ಅನುಷ್ಠಾನಗೊಳಿಸಲಾಗುವುದೇ ?

ಶ್ರೀ ಹೆಚ್. ಡಿ. ದೇವೇಗೌಡ (ಲೋಕೋಪಯೋಗಿ ಮತ್ತು ನೀರಾವರಿ ಮಂತ್ರಿಗಳು). —

ಭದ್ರಾ ಮೇಲ್ದಂಡೆ ಯೋಜನೆಯು ಇನ್ನೂ ತನಿಖಾ ಹಂತದಲ್ಲಿದೆ.

ಇದರ ಬಗ್ಗೆ ಇನ್ನು ಸ್ವಲ್ಪ ವಿವರಣೆಯನ್ನು ಕೊಡುವುದು ಸೂಕ್ತ ಎಂದು ತಮ್ಮ ಅನುಮತಿ ಕೋರಿ ಕೊಡುತ್ತೇನೆ. ಇದರ ಬಗ್ಗೆ ಮೂರು ಆಲ್ಫರ್ನೇಟಿವ್ ಪ್ರಾಂಶುಪಾಲನ ಮ್ಮ ಮುಂದೆ ಇದೆ. ೩೨೭ ಕೋಟಿ ರೂಪಾಯಿ ಖರ್ಚು ಮಾಡಿ ೨೦ ಟಿ.ಎಂ.ಸಿ. ನೀರನ್ನು ಉಪಯೋಗಿಸಿಕೊಂಡರೆ ೫೦ ಸಾವಿರ ಎಕರೆಗೆ ನೀರಾವರಿಯಾಗುವ ಒಂದು ಪ್ರಾಜೆಕ್ಟ್ ಇದೆ. ಆದರೆ ಬಗ್ಗೆ ರಿಫೋರ್ಟ್ ಈಗ ತಯಾರಾಗಿದ್ದು ಭಾರತ ಸರ್ಕಾರಕ್ಕೆ ಕಳುಹಿಸುವ ಹಂತದಲ್ಲಿದೆ. ಆದರೆ ತಾಂತ್ರಿಕ ಸಮಿತಿಯವರು ಎರಡು ಆಲ್ಫರ್ನೇಟಿವ್ ಪ್ರಾಂಶುಪಾಲನ ಹೇಳಿದಾರೆ. ಸ್ಕ್ವೀಂ ಬಿ-ನಲ್ಲಿ ಕೃಷ್ಣ ಬೇಸಿನ್ ನೀರನ್ನು ಉಪಯೋಗ ಮಾಡತಕ್ಕ ಕಾಲದಲ್ಲಿ ಸರ್ವಿಸ್ ನೀರನ್ನು ಉಪಯೋಗ ಮಾಡಿಕೊಂಡು ಸೇರಿಸುವ ಅಭಿಪ್ರಾಯ ಬಂದಿದೆ. ಆದನ್ನು ಗಣನೆಗೆ ತೆಗೆದುಕೊಂಡು ಮಾಡುವುದಕ್ಕೆ ಸಾಧ್ಯವಿದೆಯೇ ಎಂಬುದನ್ನು ಪರಿಶೀಲನೆ ಮಾಡಿ ಎಂದು ಹೇಳಿದ್ದೇವೆ. ಹಾಗೆ ಮಾಡುವುದಕ್ಕೆ ಪ್ರಯತ್ನ ಮಾಡುವುದಾದರೆ, ೩೫ ಟಿ.ಎಂ.ಸಿ. ನೀರನ್ನು ಯೋಸ್ ಮಾಡಿದರೆ ೫ ಲಕ್ಷ ಎಕರೆ ನೀರಾವರಿ ಆಗಬಹುದು, ೫೦ ಟಿ.ಎಂ.ಸಿ. ನೀರನ್ನು ಉಪಯೋಗ ಮಾಡಿಕೊಂಡರೆ ೭ ಲಕ್ಷ ಎಕರೆ ನೀರಾವರಿ ಆಗಬಹುದೆಂದು ಹೇಳಿದ್ದಾರೆ. ನಾವು ತಾಂತ್ರಿಕ ಸಮಿತಿಯವರಿಗೆ ಆಲ್ಫರ್ನೇಟಿವ್ ಸ್ಕ್ವೀಮ್ ವರ್ಕ್‌ಅಪ್ ಮಾಡಿದರೆ ಎಂದು ಹೇಳಿದ್ದೇವೆ. ಆದರೆ ಅಪ್ಪರ್ ಭದ್ರಾದ್ವಯ ನೀರು ಕೇವಲ ೮ ಟಿ.ಎಂ.ಸಿ. ಮಾತ್ರ ಇದೆ. ಈ ಒಂದು ಹಂತದಲ್ಲಿ ನಾವು ಇದ್ದೇವೆ. ತಾವು ಈಗ ಶಿರಾ ತಾಲ್ಲೂಕಿನ ಬಗ್ಗೆ ಕೇಳಿದೀರಿ. ಈ ಮೂರೂ ಯೋಜನೆಗಳಿಂದ ಶಿರಾ ನೀರು ಬರುವುದಿಲ್ಲ. ಪೈನಲ್ ಸ್ಕ್ವೀಮ್‌ನಲ್ಲೂ ನೀರು ಬರುವುದಿಲ್ಲ.

ಶ್ರೀ ಸಿ. ಪಿ. ಮೂಡಲಗಿರಿಯಪ್ಪ. — ಅಧ್ಯಕ್ಷರೇ, ಭದ್ರಾ ಮೇಲ್ದಂಡೆ ಯೋಜನೆ ಪೂರ್ತಿ ಗೊಂಡಾಗ ಶಿರಾ ತಾಲ್ಲೂಕಿಗೂ ನೀರು ಬರುವ ಬಗ್ಗೆ ಪರಿಶೀಲಿಸುವುದಾಗಿ ಹಿಂದೆ ಸರ್ಕಾರ ಹೇಳಿತ್ತು. ಇದು ಮಾನ್ಯ ಮಂತ್ರಿಗಳ ಗಮನಕ್ಕೆ ಬಂದಿದೆಯೇ ?

ಶ್ರೀ ಎಚ್. ಡಿ. ದೇವೇಗೌಡ. — ಇದು ನನ್ನ ಗಮನಕ್ಕೆ ಬಂದೇ ನಾನು ಇದನ್ನು ಹೇಳುತ್ತಿರುವುದು, ೩೨೭ ಕೋಟಿ ರೂ.ಗಳ ಮೊತ್ತದ ಯೋಜನೆ ಪೂರ್ಣಗೊಂಡಾಗ ೨ ಲಕ್ಷ ೫೦ ಸಾವಿರ ಎಕರೆಗೆ ನೀರಾವರಿ ಆಗುತ್ತದೆ. ಆ ಯೋಜನೆ ಪ್ರಕಾರ ಚಿಕ್ಕನಾಯಕನಹಳ್ಳಿ, ಕಡೂರು, ತರಿ ಕೆರೆ, ಹೊಸದುರ್ಗ, ಹಿರಿಯೂರು ತಾಲ್ಲೂಕಿಗೆ ಮಾತ್ರ ನೀರು ಸಿಗುತ್ತದೆಂದು ಹೇಳಿದಾರೆ. ಆಗ ಉಪಯೋಗಿಸುವ ನೀರು ೨೦ ಟಿ.ಎಂ.ಸಿ. ಯಷ್ಟು. ನಂತರ ೩೫ ಟಿ.ಎಂ.ಸಿ. ಅಷ್ಟು ನೀರನ್ನು ಉಪಯೋಗಿಸುವುದನ್ನು ಗಣನೆಗೆ ತೆಗೆದುಕೊಂಡರೆ ಆ ಸ್ಕ್ವೀಮ್ ಪ್ರಕಾರ ತರಿಕೆರೆ, ಭದ್ರಾವತಿ, ಚಿನ್ನಗಿರಿ, ದಾವಣಗೆರೆ, ಚಿತ್ರದುರ್ಗ, ಚಳ್ಳಕೆರೆಗಳಲ್ಲಿ ನೀರಾವರಿ ಆಗುತ್ತದೆ. ೫೦ ಟಿ.ಎಂ.ಸಿ. ಅಷ್ಟು ನೀರು ಉಪಯೋಗಿಸುವ ಆಲ್ಫರ್ನೇಟಿವ್ ಸ್ಕ್ವೀಮ್ ತೆಗೆದುಕೊಂಡಾಗ ಇವೆಲ್ಲದರ ಜೊತೆಗೆ ಮೊಳಕಾಲ್ಮೂರು, ಹಿರಿಯೂರು ಕೂಡ ಸೇರುತ್ತದೆ.

ಶ್ರೀ ಸಿ. ಪಿ. ಮೂಡಲಗಿರಿಯಪ್ಪ. — ನಾವು ಮೆಮೋರಾಂಡಮ್ ಮಾಡಿ ಕಳುಹಿಸಿದ್ದೇವೆ. ಆದರೆ ಪ್ರಕಾರ ಶಿರಾ ತಾಲ್ಲೂಕು ಬರುತ್ತದೆಯೇ ?